

संक्षिप्त

मधुर यादव ने दी बजट पर प्रतिक्रिया

कोटपुतली, (निर्स)। राजस्थान सरकार के प्रथम बजट पर प्रतिक्रिया देते हुए पीसीसी



मधुर यादव मेम्बर मधुर यादव ने कहा कि पैट्रोल-डीजल पर वेट कम नहीं किये जाने से प्रदेश में महंगाई और बढ़ेगी। भाजपा

सरकार ने ऐसा ना करके जनता के भरोसे को तोड़ा है। प्रथम बजट केवल पूर्ववर्ती कांग्रेस सरकार पर दोषारोपण ही साबित होता है। रोजगार, महिला व सामाजिक सुरक्षा, शिक्षा, स्वास्थ्य जैसे विषयों पर किसी भी प्रकार की ठोस घोषणाएँ बजट में नहीं हैं।

विकसित भारत अभियान आज

फुलेरा, (निर्स)। कस्बे की सांभर बाईपास रोड स्थित ईदगाह के निकट अम्बेडकर भवन परिसर में शुक्रवार को प्रातः 10 बजे से नगर पालिका के द्वारा विकसित भारत संकल्प यात्रा शहरी अभियान का आयोजन किया जाएगा। उपरोक्त जानकारी देते हुए पालिका अधिशासी अधिकारी मनीषा चौधरी ने बताया कि इस दौरान भारत सरकार से जुड़ी योजनाओं के संबंध में लाभार्थियों को अधिक से अधिक जानकारी दी जाएगी। इसके चलते क्षेत्रवासियों को शिबिर में अधिक से अधिक संख्या में पहुंचकर अधिकाधिक लाभ प्राप्त करने की अपील की है।

सर्दी का असर जारी, छूटी धूजणी

फुलेरा, (निर्स)। बसन्त ऋतु नजदीक होने के बावजूद भी लोगों को सर्दी से राहत नहीं मिल पाई है। जबकि पश्चिमी विक्षोभ समाप्त भी चुका है फिर भी शीत लहर का प्रकोप कम नहीं हो रहा है। गौरतलब यह है कि भोरे होते ही पूरा इलाका शीतलहर की जबरदस्त चपेट में आकर धूजणी की स्थिति में आ जाता है। स्थिति यह है कि लोगों को छांव में तो ठीठुरन व धूप में गर्मी का अहसास हो रहा है। वहीं चिकित्सा विभाग के अनुसार इस बदलते इस मिजाज के चलते खांसी, जुकाम, बुखार जैसी मौसमी बिमारियों के रोगियों की संख्या में इजाफा हुआ है।

योजनाएं बनी बरोजगारों का सहारा

टोंक, (निर्स)। देश के रेहडी पटरी पर फल बेचने वालों या कामगारों, श्रमिकों एवं शिल्पकारों को आर्थिक स्थिति सुधारने और उनके काम को बढ़ाने के लिए केंद्र व राज्य सरकार द्वारा कई प्रकार की योजनाएं चलाई जा रही हैं। केंद्र सरकार की इस योजना के तहत टोंक शहर में रहने वाले मोनु साहू, रामनारायण कुम्हार एवं पवन कुमार बैरवा को आर्थिक स्थिति में सुधार हुआ है और इनका काम बढ़ने से आमदनी में भी बढ़ोतरी हुई है।

सेमेस्टर फर्स्ट की परीक्षाएं शुरू

निवाड़ी, (निर्स)। राजकीय महाविद्यालय निवाड़ी में गुरुवार से बीए प्रथम वर्ष व बीएससी प्रथम वर्ष के सेमेस्टर फर्स्ट की परीक्षाएं शुरू हो गई हैं। महाविद्यालय प्राचार्य प्रोफेसर दीपकराज जैन ने परीक्षार्थियों का प्रोत्साहन देते हुए कहा कि परीक्षाओं का सफलतापूर्वक निष्ठापूर्वक अध्ययन करना चाहिए। परीक्षा से पूर्व तिलक लगाकर स्वागत किया तथा अच्छे अंक प्राप्त करने के लिए शुभकामनाएं दीं। प्रभारी डॉ. सुमन ने बताया कि परीक्षा सुबह 10 से 1 तक प्रथम पारी व 2 से 5 तक द्वितीय पारी में संचालित होगी।

वानरों को केले खिलाएं

चौमू/कालाडेर, (निर्स)। यंग इंडिया फ़ाउण्डेशन टीम के द्वारा शुक्रवार को माकर कुण्डा धाम में वानर मित्रों को केले व सेब खिलाए गए। यंग इंडिया फ़ाउण्डेशन के अध्यक्ष जितेंद्र कुमार सैनी ने बताया कि इसीन तो कहीं से भी अपना पेट भर सकता है, लेकिन बेजुबान पशु-पक्षी किसको कहेंगे। पशु-पक्षी प्रकृति का संतुलन बनाए रखते हैं। हमें इंसानों का साथ इन बेजुबानों का ध्यान भी रखना चाहिए।

आज तीन घंटे रहेगी विद्युत कटौती

मालपुरा, (निर्स)। जयपुर विद्युत वितरण निगम लिमिटेड मालपुरा के सहायक अभियंता कदम वशिष्ठ ने बताया कि शुक्रवार को 13.2 केवी जीएसएस किरानगढ पर आवश्यक रीपैरिंग कार्य के चलते प्रातः 9 बजे से दोपहर 12 बजे तक तीन सम्पूर्ण मालपुरा उपखण्ड क्षेत्र में विद्युत कटौती रहेगी।

अवैध हथियारों के साथ तीन इनामी बदमाश गिरफ्तार

पावटा, (निर्स)। प्रागपुरा थाना पुलिस ने तीन बदमाशों को अवैध हथियारों के साथ गिरफ्तार किया है। तीनों बिलाली, वीर तेजाजी नगर, बास दयाल के रहने वाले हैं। पुलिस ने आरोपियों पर पंद्रह व तीन हजार का इनाम घोषित किया हुआ था। आरोपी बड़ी घटना को अंजाम देने की फिराक में थे।

मामले की जानकारी देते हुए जिला पुलिस अधीक्षक रंजीता शर्मा ने बताया कि संपूर्ण प्रदेश में दो दिवसीय राज्यव्यापी अभियान एरिया डोमिनेशन के तहत हार्डकोर अपराधियों, सक्रिय हिस्ट्री शीटर, फायर अर्म्स एक्ट में चालान शुदा अपराधियों एवं उनके सह अभियुक्तों के विरुद्ध प्रभावी कार्यवाही करने के निर्देशों को पालना में अतिरिक्त पुलिस अधीक्षक कोटपुतली नेम सिंह के निर्देशन व वृत्ताधिकारी वृत्त विराटनगर रहित साखला के सुराविवजन में प्रागपुरा थाना प्रभारी राजेश मोणा के नेतृत्व में गठित पुलिस टीम व साइबर सेल कोटपुतली बहरोड एवं डीएसटी टीम द्वारा कार्यवाही करते हुए पिछले एक माह से लगातार सोशल मीडिया पर मोनिटरिंग के दौरान तकनीकी रूप से आसूचना प्राप्त कर 7

'बजट सभी वर्गों को साधने वाला'

चौमू/कालाडेर, (निर्स)। राजस्थान की उपमुख्यमंत्री दीपा कुमारी ने विधानसभा में अंतरिम बजट पेश किया। राजस्थान बजट पर पूर्व विधायक रामलाल शर्मा ने प्रतिक्रिया देते हुए कहा कि बजट सभी वर्गों को साधने वाला है तथा ये युवा, गरीब, महिला, किसान, बुजुर्ग और कर्मचारी आदि पर आधारित है। बजट में मंडी टैक्स समाप्त करने से चीनी और गुड़ सस्ते होंगे। सामाजिक सुरक्षा के तहत महिलाओं व बुजुर्गों की पेंशन में 150 रुपए का इजाफा, बुजुर्गों का रोडवेज किराए में 50 फीसदी की छूट मिलेगी, युवाओं के लिए 70 हजार नई भूमिगत की घोषणा, लाडो प्रोत्साहन योजना में गरीब परिवार में बेटी होने पर 1 लाख का सर्वोच्च बोनस मिलेगा। प्रसव राशि भी 6 हजार की गई। किसान क्रेडिट कार्ड की तर्ज पर गोपाल क्रेडिट कार्ड बनेंगे। पहले फेज में 5 लाख गोपालकार्ड को कर्ज भी दिया जाएगा, आशा सहयोगी व अन्य को 20 मंदिरों के विकास के लिए 315 करोड़ का बजट देने सहित प्रदेश के हठ्ठुमुखी विकास करने वाला बजट है।

आसलपुर जोबनेर में ट्रेन का स्टॉपेज रद्द, यात्री परेशान

फुलेरा, (निर्स)। जनता अपने जनप्रतिनिधियों को वोट देकर इस उम्मीद के साथ जीत हासिल करवाती है कि वह उनके क्षेत्र के विकास के साथ ही उनकी विभिन्न समस्याओं का निराकरण करेंगे। परन्तु बहुत कम ऐसी स्थिति देखने को मिलती है।

ऐसा ही माजरा आसलपुर जोबनेर व आसपास के वासियों के साथ देखने को मिला है। जहां पर प्रशासन द्वारा जनप्रतिनिधियों की उदासीनता के चलते आसलपुर जोबनेर रेलवे स्टेशन पर ट्रेन का स्टॉपेज रद्द कर दिया गया है। जिसके चलते सैकड़ों दैनिक रेल यात्रियों व आम यात्रियों को काफी समस्याओं का सामना करना पड़ रहा है साथ ही इस कारण शाम को पीछे आ रही दूसरी ट्रेन जयपुर भोपाल ट्रेन में यात्रियों की और ज्यादा बढ़ गयी है। गौरतलब है कि आसलपुर जोबनेर रेलवे स्टेशन पर पहले गाड़ी संख्या 14645-14646 का ठहराव सप्ताह में चार दिन होता था

कलेक्टर ने अनियमितताओं पर अधिकारियों को दिशा निर्देश दिए

खैरथल, (निर्स)। खैरथल तिजारा जिले की तिजारा पंचायत समिति के सभागार में जिला कलेक्टर हनुमान मल ढाका की अध्यक्षता में त्रिस्तरीय एवं परिवेदनाओं के निस्तारण को लेकर ब्लॉक स्तरीय जनसुनवाई की गई। जनसुनवाई के साथ जिला कलेक्टर ने पंचायत समिति व पुलिस थाने एसडीएम कार्यालय का निरीक्षण किया। निरीक्षण के दौरान मिली अनियमितताओं को लेकर अधिकारियों को आवश्यक दिशा निर्देश दिए।

जनसुनवाई के दौरान कुल 16 प्रकरण आए जिसमें मौके पर शिकायतों का निस्तारण किया गया। जिला कलेक्टर ने मौके पर मौजूद लोगों की समस्याओं एवं सार्वजनिक समस्याओं के प्रार्थना पत्रों पर संबंधित अधिकारी व कार्मिकों को निस्तारण के निर्देश देते हुए कहा कि समस्याओं का निस्तारण स्थानीय स्तर पर होना चाहिए ताकि परिवारियों को जिला स्तर पर नहीं जाना



प्रागपुरा थाना पुलिस ने तीन बदमाशों को अवैध हथियारों के साथ गिरफ्तार किया है। आरोपी बड़ी घटना को अंजाम देने की फिराक में थे।

फरवरी को सोनु बालास, कालू बिलाली की गतिविधियाँ ग्राम भालोजी, बसई, राजनौता होना पाया गया।

जिस पर प्रागपुरा थाना प्रभारी राजेश मोणा को सूचित किया गया। जिस पर प्रागपुरा थाना प्रभारी राजेश मोणा मय

जापा पाछुडाला गांव पहुँचे। जहाँ मुखबीर की सूचना पर एक काले रंग की बिना नंबर की मेजर जीप में तीन शख्स हाथों में हथियार लहराते हुए प्रागपुरा की तरफ भागने लगे। वही पुलिस द्वारा पीछा करते देख ग्राम दंतिल के पास जीप खड़ी

कर पहाड़ी की तरफ भागने लगे व पीछा कर रहे हेड कांस्टेबल संदीप व कांस्टेबल विक्रम, सत्यपाल सहित पुलिस जाप्रा पर हथियारों से फायरिंग की। जिस पर हेड कांस्टेबल संदीप सहित पुलिसकर्मियों ने अपनी जान की बाजी

कलेक्टर ने उपखंड व तहसील कार्यालय का निरीक्षण कर जरूरी निर्देश दिये

निवाड़ी, (निर्स)। जिला कलेक्टर सौम्या झा ने गुरुवार को उपखंड कार्यालय, तहसील कार्यालय व राजकीय सामुदायिक चिकित्सालय का निरीक्षण करके आवश्यक दिशा निर्देश दिए। इस दौरान जिला कलेक्टर द्वारा गठित टीम ने कार्यालय में उपस्थिति रजिस्टर जल करके जांच की।

जिला कलेक्टर सौम्या झा ने तहसील कार्यालय में राजस्व विभाग एवं कंप्यूटर कक्ष का निरीक्षण करके वृद्धा पेंशन, विधवा पेंशन, विकलांग पेंशन सहित विभिन्न योजनाओं की कंप्यूटर ऑपरेशन से जानकारी ली। राजस्व कार्य देख रहे रामकिशन वर्मा से राजस्व रिकॉर्ड की जानकारी ली। जिला कलेक्टर ने राजकीय सामुदायिक चिकित्सालय निवाड़ी व सीएचसी निवाड़ी के विभिन्न विभागों का निरीक्षण किया। इस दौरान मुख्य ब्लॉक चिकित्सा अधिकारी डॉ. शैलेंद्र चौधरी से



राजकीय सामुदायिक चिकित्सालय में भर्ती मरीजों से जिला कलेक्टर सौम्या झा ने जानकारी ली।

सीएचसी की व्यवस्थाओं के बारे में जानकारी ली। जिला कलेक्टर ने राजकीय चिकित्सालय में महिला व पुरुष वार्ड, इमरजेंसी, ऑपरेशन थिएटर, आउटडोर, मेडिकल स्टोर, पची काउंटर प्रसुति कक्ष, एक्सरे रूम,

निःशुल्क दवा योजना काउंटर का निरीक्षण करके आवश्यक दिशा-निर्देश दिए। वहीं स्त्री रोग विशेषज्ञ से एनबीएसयू नवजात शिशु रूम का भी किया निरीक्षण कर व्यवस्थाओं की जानकारी ली। कलेक्टर ने सीएचसी

- पुलिस पर फायरिंग कर भाग रहे थे, पीछा कर पकड़ा
- प्रागपुरा थाना पुलिस को मिली बड़ी सफलता

लगाकर तीनों शख्सों को पकड़कर उनके कब्जे से 6 पिस्टल, 4 देशी कट्टे, 1 रिवाल्वर, 5 मैगजीन, 5 लीटर केशर युक्त हथ कंड शराब व घटना में प्रयुक्त वाहन मेजर डीआई जत कर त्रेजपाल उर्फ कालू बिलाली पुत्र स्व. गिरधारी लाल 27 साल निवासी बिलाली, सुबेसिंह उर्फ सुब्बा पुत्र सुरेश 22 साल निवासी वीर तेजाजी नगर, सोनु बालास उर्फ सोहनलाल पुत्र मालाराम 28 साल निवासी बासदयाल को गिरफ्तार कर आमस एक्ट में मामला दर्ज किया गया है। वही गौरतलब है कि पकड़े गए बदमाशों के खिलाफ प्रागपुरा, विराटनगर, बांसूर, बूंदी, कोटपुतली, अलवर थाने में जघन्य अपराधों में मामले दर्ज हैं। वही गिरफ्तार बदमाशों से अनुसंधान जारी है।

- उपस्थिति पंजिका की जांच भी की

जांच लैबोरेट्री में लैब असिस्टेंट से मरीजों को मिल रही जांच सुविधा की जानकारी ली। सीएचसी में बाथरूम की गंदगी व परिसर में अव्यवस्थित ढंग से पार्किंग में अलग से खड़े वाहनों को लेकर चिकित्सा प्रभारी डॉ. के.के. विजय को तुरंत प्रभाव से व्यवस्था सुधारने के निर्देश दिए। इस दौरान उपजिला कलेक्टर समंदरसिंह भाटी, तहसीलदार अजीतसिंह बुंदेला, डीएसपी महावीरसिंह शेखावत, थाना अधिकारी हरिपाल सिंह, मुख्य ब्लॉक शिक्षा अधिकारी हरिनारायण मीणा, सार्वजनिक निर्माण के सहायक अभियंता रामगोपाल सेवालिया व रविन्द्र वर्मा सहित ब्लॉक के विभागीय अधिकारी व कर्मचारी मौजूद थे।

अखंड रामायण पाठ रथ अयोध्या धाम के लिए रवाना

निवाड़ी, (निर्स)। श्री राम भरोसे आश्रम के महंत राम भरोसे दास महाराज के सानिध्य में 15 दिवसीय अखंड रामायण रथ यात्रा गुरुवार को संतों व महंतों की मौजूदगी में गाजे-बाजे के साथ रवाना हुई।

पं. परशुराम शर्मा ने बताया कि बस स्टैंड बालाजी से अखंड रामायण पाठ रथ का विधि विधान से पूजा अर्चना कर महंत रामभरोसे दास महाराज के सानिध्य में अखंड रामायण पाठ का शुभारंभ किया गया। इस दौरान विशाल मोटरसाइकिल रैली का भी आयोजन किया गया। रथ यात्रा के आगे मोटरसाइकिल रैली चल रही थी। अखंड रामायण पाठ रथ यात्रा शहर के अहिंसा सर्किल, बडी का मंदिर, राधा दामोदर सकिंदल, जनात, एफसीआई गोदाम, बनस्थली मोड से बाईपास तक आयोजित की गई। इस दौरान शहरवासियों ने जगह-जगह पुष्प वर्षा कर अखंड रामायण पाठ रथ का भव्य स्वागत किया एवं राम रथ की महाभारती भी की। विशाल मोटरसाइकिल रैली में युवा जय श्री

- बस स्टैंड बालाजी पर रथ की विधि विधान से की पूजा
- जगह-जगह पुष्प वर्षा कर अखंड रामायण पाठ रथ का भव्य स्वागत एवं राम रथ की महाभारती की

राम के नारे लगाते चल रहे थे। पूरा शहर जय श्री राम के नारों से गूँज उठा। इस अवसर पर सिताराम स्वामी, शैलेंद्र शर्मा, उमदे सिंह, मुकेश मीणा, दुष्यंत पारीक, कमल जैन, लोकेश पटेल, प्रेमसिंह राजवत, गोल्ड सिरस, वीरेंद्र गौतम, दीपेश चंचरिया, रामाकांत शर्मा, शुभम सोनी, गोल्ड बैरवा, राजेश भट्ट, पंकज साहू, खुशीराम भूमला, गणेश सैनी, दिनेश सोनी, महेश भावता, राहुल चौधरी व मदन तिवारी सहित सैकड़ों श्रद्धालु मौजूद थे।

कलेक्टर ने अटल सेवा केन्द्र का निरीक्षण किया

निवाड़ी, (निर्स)। जिला कलेक्टर सौम्या झा ने गुरुवार को अटल सेवा केन्द्र का आकस्मिक निरीक्षण करके जनसुनवाई की। जिला कलेक्टर झा ने उपखंड क्षेत्र के विभागीय अधिकारियों से सरकार द्वारा संचालित योजनाओं के सफल संचालन के बारे में निर्देश दिए। उन्होंने अधिकारियों से राज्य सरकार की जनहित की योजनाओं का लाभ जनता तक पहुंचाने के लिए दिशा-निर्देश दिए। उन्होंने जनसुनवाई के दौरान आने वाली जनसमस्याओं का शीघ्र निस्तारण करने के अधिकारियों को निर्देश दिए। जिला कलेक्टर ने अटल सेवा केन्द्र के बाहर बने हुए बाथरूम के परिसर की गंदगी को देखकर विकास अधिकारी रानू इंकिया को तुरंत प्रभाव से बाथरूम की साफ-सफाई करवाकर 7 दिन में रिपोर्ट प्रस्तुत करने के लिए निर्देशित किया। जनसुनवाई में विद्युत विभाग, जलदाय विभाग, नगर पालिका, पुलिस प्रशासन, महिला एवं बाल विकास के अधिकारी सहित सभी विभागों के अधिकारी कर्मचारी मौजूद थे।

- पुलिस थाना सहित एसडीएम, पंचायत समिति कार्यालय का निरीक्षण

निर्देश देते हुए फटकार लगाई। जिला कलेक्टर ने बंदी गृह व मलखाना सभारु आदि विद्युत थानों का भी निरीक्षण किया। कलेक्टर ने बाद में एसडीएम कार्यालय पहुंचकर निरीक्षण किया और अधिकारी को लंबित मामलों के निस्तारण के निर्देश दिए। इस दौरान एसडीएम अश्विन के. पंवार, एसडीएम तिजारा अनूप सिंह, एसडीएम टपूकंडा सत्यनारायण, तहसीलदार बसंत, ठाम विकास अधिकारी, ब्लॉक चिकित्सा अधिकारी, एसीबीओ, विद्युत सहायक अभियंता, पीडब्ल्यूडी सहायक अभियंता, जलदाय विभाग के कनिष्ठ अभियंता सहित समस्त विभाग के अधिकारी व कार्मिक मौजूद रहे।



कलेक्टर हनुमान मल ढाका ने तिजारा पुलिस थाने का निरीक्षण किया।

पडे। कलेक्टर ने अधिकारी कार्मिकों को साफ शब्दों में कहा किसी भी प्रकार की कोताही बर्दास्त नहीं की जायेगी। रिपोर्ट रूप में फाइल अस्त-व्यस्त मिलने व स्वागत कक्ष टॉयलेट गंदे पाए जाने पर थाना अधिकारी को सुधार के

अधिकारियों को दिशा निर्देश दिए। इसके बाद जिला कलेक्टर तिजारा पुलिस थाने निरीक्षण के लिए पहुंचे। रिपोर्ट रूप में फाइल अस्त-व्यस्त मिलने व स्वागत कक्ष टॉयलेट गंदे पाए जाने पर थाना अधिकारी को सुधार के

सार-समाचार

मोक्ष कल्याणक महोत्सव मनाया



टोंक, (निर्स)। जैन धर्म के प्रथम तीर्थंकर 1008 श्री आदिनाथ भगवान का मोक्ष कल्याणक पर्व श्री दिगंबर जैन नसिया अमीरराज टोंक में घूमघूम हर्षोल्लाह से साथ मनाया गया। समाज के प्रवक्ता पवन कंटान एवं कमल सर्राफ ने बताया कि प्रातःकाल अभिषेक एवं शांतिधारा के पश्चात आदिनाथ भगवान की विशेष पूजा-अर्चना कर श्री जी समक्ष अश्रुय समर्पित किए गए, तत्पश्चात श्रद्धालु द्वारा निर्वाण कांड बोलकर निर्वाण लड्डू आदिनाथ भगवान के जयकारों के साथ चढ़ाया गया। इस मौके पर संजय उधे, अंकुर पाटनी, ओम ककोड, मुकेश बरवास, सक्षम पासरोटियां, आयुष फुलेता एवं हर्षित मोहम्मद गद आदि मौजूद थे।

मशाल रैली का आयोजन



टोंक, (निर्स)। यूथ कांग्रेस टोंक में मशाल रैली का आयोजन किया। युवा कांग्रेस के टोंक जिलाध्यक्ष हंसराज गुंजल ने बताया कि राहुल गांधी देश में व्याप्त बेरोजगारी एवं अन्याय के खिलाफ न्याय यात्रा पर निकले हुए हैं। उसी की तर्ज पर यूथ कांग्रेस रोजगार दो, न्याय दो के तहत टोंक में भी सैकड़ों युवाओं के साथ बुधवार की शाम को घंटाघर से जिला कांग्रेस कमेटी कार्यालय तक "मशाल जुलूस" निकाला गया। कार्यक्रम के मुख्य अतिथि यूथ कांग्रेस के राष्ट्रीय सचिव व राजस्थान प्रदेश प्रभारी मोहम्मद शाहिद रहे। उन्होंने युवाओं का मार्गदर्शन करते हुए लोकसभा चुनाव की तैयारी में जुटने का आह्वान किया। मशाल जुलूस में जिला कांग्रेस कमेटी के जिलाध्यक्ष हरिप्रसाद बैरवा, प्रदेश उपाध्यक्ष रामबिलास चौधरी, सरपंच संघ उपाध्यक्ष हंसराज फागणा, जिला परिषद सदस्य संपत महुआ, सरपंच मुकेश थॉस, यूथ कांटोसे से आतिफ नकवी, दीपेन्द्र चौधरी, धनश्याम धारोला, फोजुराम मीणा, भागचंद गुर्जर, महेंद्र काबर, जसराम मीणा, जरार खान, सेवाल अध्यक्ष खालिक खान, मडवोकेट भागचंद, किरोडीलाल मीणा, पंकज यादव, शाहजेब खान, किशन देवरी, बाबू लाल नेकाडी, शैलेंद्र शर्मा, रमिनत जैन, सरदार डोडवाल, धनराज नेकाडी, नरेंद्र अलीपुरा सहित सैकड़ों युवा ने नारेबाजी के साथ मशाल जुलूस में भाग लिया।

महाभारती में श्रद्धालुओं ने लिया भाग

निवाड़ी, (निर्स)। अंतर्राष्ट्रीय समरसता मंच के अंतर्राष्ट्रीय संयोजक महावीरप्रसाद टोरेडी गुरुवार को गांव सोहेला में आयोजित श्रीमद भागवत सप्ताह ज्ञान यज्ञ में शामिल होकर श्रीमद भागवत कथा की महाभारती की। कथा वाचक आचार्य पंडित अजय दाधीच द्वारा भागवत कथा ज्ञान यज्ञ की जानकारी देते हुए कथा का वाचन किया। जिसमें श्रद्धालुओं का सैलाब उमड़ पाया। कथा में संयोजक महावीरप्रसाद टोरेडी के पहुंचने पर कथा वाचक आचार्य अजय दाधीच के सानिध्य में आयोजन समिति व ग्रामीणों ने उनका स्वागत किया। अंतर्राष्ट्रीय संयोजक महावीरप्रसाद टोरेडी ने भारत व नेपाल के सामाजिक संबंधों के साथ-साथ हमारे सांस्कृतिक संबंधों तथा श्रीमद भागवत के उद्देश्य पर प्रकाश डाला। उन्होंने कहा कि भारत दुनिया का सबसे शक्तिशाली देश बनकर सुरक्षा परिध में पहुंचे। उक्त उद्देश्यों को लेकर इंडो नेपाल समरसता सोशल मिशन यात्रा सभी राज्यों में की जा रही है। सांस्कृतिक सचिव लाल बहादुर व विवेक स्वामी ने बताया कि कथा का आयोजन भव्य रूप से साप्ताहिक समारोह के रूप में किया जा रहा है। गुरुवार को महाभारती में संयोजक महावीरप्रसाद टोरेडी को आमंत्रित किया गया था जिसपर वह यहां उपस्थित होकर सभी से रूबरू हुए तथा 30 मांके को राजस्थान दिवस के उपलक्ष्य में जयपुर शहर में 22 राष्ट्रीय के महा सम्मेलन में सभी को आमंत्रित किया।

34 जोड़ों का दहेज मुक्त निकाह

मालपुरा, (निर्स)। इस्लाम धर्म एवं मोहम्मद साहब की शिक्षा के प्रचार-प्रसार को लेकर मालपुरा में आयोजित तीन दिवसीय दीनी तबिकी इज्जिमा का गुरुवार को समापन हुआ। तीन दिवसीय समारोह में जिलेभर से सो से अधिक जमातो के हजारी मुस्लिम समाज के लोग पहुंचे। इज्जिमा में मौजूद हजारों लोगों में समाज के 34 जोड़ों का दहेज मुक्त निकाह करवाया गया। दोनों ने एक-दूजे का निकाह कबूलनामा पढते हुये एक-दुजे को अपना जीवनसाथी चुना। गुरुवार को समापन समारोह से पूर्व हुये समारोह में अमीर जमाअत, मौलवी विरागुदीन ने कहा कि हम ईश्वर ने नेकी के लिये मनुष्य जीवन दिया है। तरक्की की राह पर चक्कर एक-दुजे की पसलाई करनी चाहिये। तीन दिवसीय समारोह में पहुंचे हजारों की भीड़ को नियंत्रित करने के लिए तथा समारोह के सफल संचालन में काम की युवा टीम की महत्त्वपूर्ण भागीदारी रही।

कार्यकर्ताओं को निराश होने की आवश्यकता नहीं : रामलाल

चौमू/कालाडेर, (निर्स)। चौमू शहर के रेनवाल रोड स्थित रजवाडा रिसोर्ट में भारतीय जनता पार्टी विधानसभा क्षेत्र चौमू के नगर और देहात मंडल के कार्यकर्ताओं के सम्मेलन का आयोजन रखा गया।

कार्यकर्ता सम्मेलन में सभी कार्यकर्ताओं का पार्टी का दुपट्टा पहनाकर और तिलक लगाकर स्वागत किया गया। कार्यक्रम में पूर्व विधायक शर्मा ने भाजपा कार्यकर्ताओं के साथ स्वामीविकेकानंद जी की जयंती पर पुष्प अर्पित कर नमन किया। पूर्व विधायक रामलाल शर्मा ने पार्टी की आगामी कार्ययोजना को लेकर कार्यकर्ताओं से चर्चा परिकर्चा की। उन्होंने कार्यकर्ताओं से निराश और हताश नहीं होने की बात कही। कार्यकर्ता अपनी पूरी लगन और मेहनत से पार्टी कार्यों को करते रहने का आह्वान करते हुए कहा कि आपके हर सुख दुख में, मैं आपसे बीच उपस्थित रहूंगा। 22 जनवरी को अयोध्या में श्रीराम भव्य और दिव्य राम मंदिर में हम सब भारतीयों की 500 वर्षों की तपस्या के पूर्ण होने पर हमें दिवाली के रूप में अपने अपने घरों पर दीपक, मंदिरों में सजावट कर हर्षोल्लास से मनाना है।

साथ ही विकसित भारत संकल्प यात्रा विधानसभा क्षेत्र चौमू के स्थिक ग्राम पंचायत और शहर में रथिकर लगाकर केंद्र सरकार को योजनाओं की जानकारी प्रदान की जा रही है आप इन शिविरों के माध्यम से अंतिम पंक्ति तक

- भाजपा कार्यकर्ता सम्मेलन में सैकड़ों की संख्या में पहुंचे कार्यकर्ता
- श्रीराम मंदिर प्राण प्रतिष्ठा व विकसित भारत विजय संकल्प यात्रा पर चर्चा

बैठे व्यक्ति तक केन्द्र सरकार की जनकल्याणकारी योजनाओं को पहुंचाने का कार्य करें।

कार्यक्रम में नगर मंडल अध्यक्ष गजानंद कुमावत, बाँसा मण्डल अध्यक्ष श्रीराम शर्मा, कालाडेर मण्डल अध्यक्ष बनवारी शर्मा, गोविन्दगढ कार्यवाहक मण्डल अध्यक्ष गोपाल डेनवाल, शिवेन्द्र सिंह, गोविन्दगढ पंचायत समिति प्रधान रामस्वरूप यादव, जयप्रकाश चौधरी, पूर्व प्रधान महेश मोणा, पूर्व नगरपालिका अध्यक्ष अर्चना कुमावत, नारुण सैनी, दिनेश गोरा, कालूराम जाट अर्जुन यादव, जगदीश यादव सहित पार्टी पदाधिकारी, मण्डल कार्यकारिणी, मोर्चा अध्यक्ष एवं कार्यकारिणी, बृथ अध्यक्ष, शक्ति केन्द्र प्रभारी, भाजपा कार्यकर्ता, जिला परिषद सदस्य वर्तमान एवं पूर्व, पंचायत समिति सदस्य वर्तमान एवं पूर्व, पार्षद वर्तमान एवं पूर्व, सरपंचागण वर्तमान एवं पूर्व, भाजपा कार्यकर्ता आदि उपस्थित रहे।